


أحكام الحج والعمرة - قاميلي

ஹஜ், உம்ராவின் சட்டங்கள்



تعاوني الرقفي

المكتب التعاوني للدعوة والإرشاد وتوعية الجاليات بالزلفي

هاتف: ٤٢٣٤٤٦٦ ٠١٦. فاكس: ٤٢٣٤٤٧٧ ٠١٦

44

حكام الحج والعمرة
أعدّه وترجمه إلى اللغة التاميلية:
شعبة توعية الجاليات في الزلفي
الطبعة الرابعة: ١٤٢٨/١٢ هـ.

ح **شعبة توعية الجاليات بالزلفي، ١٤٢٠هـ**

فهرسة مكتبة الملك فهد الوطنية أثناء النشر

شعبة توعية الجاليات - الزلفي

أحكام الحج والعمرة - الزلفي

٧٢ ص ٨٩ / ١٢ سم

ردمك : X-٣٨-٨١٣-٩٩٦٠

(النص باللغة التاميلية)

أ- العنوان

٢- العمرة

١- الحج

١٧/٣٢٣٨

ديوي ٢٥٢,٥

رقم الإيداع : ١٧/٣٢٣٨

ردمك : X-٣٨-٨١٣-٩٩٦٠

الصف والإخراج: شعبة توعية الجاليات في الزلفي

உள்ளே...

- 5 ஹஜ்ஜின் சட்ட நிலையும், சிறப்பும்
7 ஹஜ்ஜின் நபந்தனைகள்
9 ஹஜ்ஜின் ஒழுக்கங்கள்
10 இஹ்ராம்
14 ஹஜ்ஜின் வகைகள்
18 இஹ்ராம் முறை
19 இஹ்ராம்ல் தடுக்கப்பட்டவை
24 தவாப் செய்யும் முறை
30 ஸயீ செய்தல்
35 துல்ஹஜ் 8 ஆம் நாள்
36 துல்ஹஜ் 9 ஆம் நாள்
38 முஸ்தல்பா, 10 ம் நாள் (பெருநாள்)
43 துல்ஹஜ் 11 ஆம் நாள்
45 துல்ஹஜ் 12 ஆம் நாள்
46 ஹஜ்ஜின் ருதன்கள்
47 ஹஜ்ஜின் வாஜிபுகள்
48 மஸ்ஜிதுந் நபவியை தரிசுத்தல்
50 உம்ராவின் சட்டங்கள்

أحكام الحج والعمرة

ஹஜ், உம்ராவின சட்டங்கள்

ஹஜ்ஜின் சட்ட நிலையும், சீறப்பும்

முஸ்லிமான ஆண், பெண் அனைவர் மீதும் வாழ்நாளில் ஒரு முறை ஹஜ் செய்வது கடமையாகும். இஸ்லாத்தின் அடிப்படைக் கடமைகளில் இது ஐந்தாவது கடமையாகும்.

அல்லாஹ் கூறுகிறான்: “அந்த ஆலயத்தில் அல்லாஹ்வுக்காக ஹஜ் செய்வது சென்று வர சக்தி பெற்ற மனிதர் களுக்குக் கடமையாகும். (3:97)

“இஸ்லாம் ஐந்து அடிப்படைக் கடமைகள் மீது நிறுவப்பட்டுள்ளது. அவை, வணக்கத்திற்குரியவன் அல்லாஹ்வைத் தவிர வேறு யாரும் இல்லை என்றும்

முஹம்மத் நபி அவர்கள் அல்லாஹ்வின் தூதர் ஆவார்கள் என்றும் உறுதியாக நம்புவது, தொழுகையை நிலை நாட்டுவது, ஸகாத் கொடுப்பது, ஹஜ் செய்வது ரமழானில் நோன்பு நோற்பது ஆகியன வாகும்” என நபிகள் நாயகம் (ஸல்) கூறினார்கள். (புகாரி-8 முஸ்லிம்-16)

ஹஜ், இறைநெருக்கத்தை ஏற்படுத்தக் கூடிய சிறந்த செயல்களில் ஒன்றாகும். “இச்சைகளைத் தூண்டக்கூடிய சொல், செயல் மற்றும் தீவினை செய்யாமல் யார் அல்லாஹ்வுக்காக ஹஜ் செய்கின்றாரோ அவர்(பாவங்கள் மன்னிக்கப்பட்டு) அன்று பிறந்த பாலகன்போல் திரும்புவார்” என நபிகள் நாயகம் (ஸல்) அவர்கள் கூறினார்கள். (புகாரி-1819, முஸ்லிம்-1350)

ஹஜ்ஜின் நிபந்தனைகள்

பருவமடைந்த, புத்தி சீராக உள்ள, சக்தி பெற்ற அனைத்து முஸ்லிம்கள் மீதும் ஹஜ் கடமையாகும். சக்தி பெறுவது என்பது, அங்கு சென்று வருவதற்கு உணவு, தண்ணீர், உடை உட்பட போக்கு வரத்துச் செலவுக்குச் சக்தி பெறுவதாகும். இச்செலவு அவர்கள் யாருக்குச் செலவு செய்யக் கடமைப்பட்டுள்ளார்களோ அவர்களுக்குப் போக மேலதிகமாக இருக்க வேண்டும். பாதை அச்சமற்றிருப்பதும், ஹஜ்ஜை நிறைவேற்றுவதற்குத் தடையாகவுள்ள நோய் ஏதும் இல்லாத வகையில் உடல் ஆரோக்கியமாக இருப்பதும் சக்தி பெறுவது என்பதில் அடங்கும்.

பெண்களைப் பொருத்த வரை அவர்களுக்கு மேற்கூறப்பட்ட நிபந்தனை

களுடன் கூடுதலான நிபந்தனைகளும் உள்ளன. அதாவது தக்க ஆண் துணை அவர்களுடன் இருக்க வேண்டும். அது அவர்களுடைய கணவராக இருந்தாலும் சரி. அல்லது அவர்கள் திருமணம் செய்வதற்குத் தடைசெய்யப்பட்ட ஒருவராக இருந்தாலும் சரி. அவள் இத்தா இருப்பவளாக இருந்தால் ஹஜ்ஜுக்குச் செல்லக் கூடாது. காரணம் இத்தா இருக்கும் பெண்கள் தம் வீடுகளிலிருந்து வெளியே செல்வதை இறைவன் தடுத்துள்ளான். எனவே யாருக்கேனும் இத்தடைகளில் ஒன்று இருக்குமானால் அவர் மீது ஹஜ் கடமையாகாது.

ஹஜ்ஜின் ஒழுக்கங்கள்

1. ஹஜ் செய்ய விரும்புபவர் தான் ஹஜ்ஜுக்குப் பயணமாகும் முன்னர்

தனக்குத் தேவையான ஹஜ்ஜின் சட்டங்களைப் படித்து அல்லது கேட்டுத் தெரிந்து கொள்ள வேண்டும்.

2. நன்மைக்கு உதவியாக இருக்கக் கூடிய நண்பர்களோடு செல்வதற்கு அக்கரை காட்ட வேண்டும். அவர்களுடன் ஒரு மார்க்க அறிஞரோ அல்லது சிறந்த மாணவரோ இருப்பது சிறப்பு.

3. தன் ஹஜ்ஜின் மூலம் அல்லாஹ்வின் உவப்பையும் அவனது நெருக்கத்தையும் நாட வேண்டும்.

4. பயனற்ற பேச்சுக்களை விட்டும் நாவைப் பாதுகாக்க வேண்டும்.

5. அதிகம் திகர், துஆ செய்யவேண்டும்.

6. பிறருக்கு தொல்லை தரக் கூடாது.

7. பெண் பர்தா அணிந்து தன்னை முடி மறைத்துக் கொள்வதற்கும் ஆண்

களின் நெருக்கடியை விட்டு தூரமா வதற்கும் ஆர்வம் காட்ட வேண்டும்.

8. ஹஜ் செய்பவர், தாம் உல்லாசப் பயணத்தில் அல்லாமல் இறைவணக்கத்தில் ஈடுபட்டிருப்பதை நினைவில் கொள்ள வேண்டும். ஏனெனில் சில ஹாஜிகள்- அல்லாஹ் அவர்களுக்கு நேர் வழி காட்டுவானாக!- ஹஜ்ஜை பொழுது போக்கிற்கும் போட்டோ எடுப்பதற்கும் அரிய சந்தர்ப்பமாக ஆக்கிக் கொள்கின்றனர்.

இஹ்ராம்

இஹ்ராம் என்பது ஹஜ்ஜுடைய கிரியைகளில் நுழைவது ஆகும். ஹஜ் அல்லது உம்ரா செய்ய விரும்புகிறவர் இஹ்ராம் செய்வது அவசியமாகும். ஹஜ் அல்லது உம்ரா செய்பவர் மக்காவிற்கு

வெளியே நபி(ஸல்) அவர்கள் நிர்ணயம் செய்த எல்லைகளில் ஏதேனும் ஒரு எல்லை வழியாக வருபவராக இருந்தால் இஹ்ராம் செய்வது கட்டாயமாகும்.

எல்லைகள்

1. **துல்ஹுலைபா:** இது மதீனாவுக்கு அருகில் உள்ள ஒரு சிறிய கிராமம். தற்போது இதற்கு “அப்யார் அலி” எனக் கூறப்படுகிறது. இது மதீனாவாசிகளுக்கு உரிய எல்லையாகும்.

2. **அல்ஜஹ்ஃபா:** இது ராபிஃக் எனும் ஊருக்கு அருகில் உள்ள ஒரு கிராமம். தற்போது மக்கள் ராபிஃகிலிருந்தே இஹ்ராம் செய்து கொள்கிறார்கள். இது சிரியாவாசிகளின் எல்லை.

3. **கர்னூல் மனாஸில்:** (ஸைலுல் கபீர்) இது தாயிஃபுக்குச் சமீபமான ஒரு இடம்.

இது நஜ்துவாசிகளின் எல்லையாகும்.

4. யலம்லம்: இது மக்காவிலிருந்து சுமார் 70 கி.மீ.தூரத்திலுள்ளது. இது யமன் வாசிகளின் எல்லையாகும்.

5. தாகுல் இர்க்: இது இராக் வாசிகளின் எல்லையாகும்.

இந்த ஐந்து இடங்களும் மேற்கூறப்பட்ட ஊர்வாசிகளுக்கும் இவ்விடங்கள் வழியாக வருகின்றவர்களுக்கும் எல்லைகளாகும். இந்த எல்லைளுக்கு உள்ளே உள்ளவர்களும் ஹரமிலுள்ளவர்களும் அவர்கள் இருக்கின்ற இடங்களிலிருந்தே இஹ்ராம் செய்துகொள்ள வேண்டும்.

இஹ்ராமின் சுன்னத்துகள்

இஹ்ராமுக்கு முன் செய்ய வேண்டிய சுன்னத்தான காரியங்கள்:

1. நகங்களை வெட்டுவது, அக்குள் முடியைப் பிடுங்குவது அல்லது மழிப்பது, மீசையைக் கத்தரிப்பது, மர்மஸ்தானத்தின் முடியை மழிப்பது, குளிப்பது, மணம் பூசிக் கொள்வது. ஆடைகளில் அல்லாமல் உடம்புக்கு மட்டும் மணம் பூசிக்கொள்ள வேண்டும்.

2. தையலாடைகளைக் களைவது, வேட்டி உடுத்தி துண்டைப் போர்த்திக் கொள்வது, பெண் தன்னை முடி மறைத்துக்கொள்வதில் கவனம் செலுத்துவதுடன் தான் விரும்பிய ஆடைகளை அணிந்து கொள்ளலாம். அழகையும் அலங்காரங்களையும் வெளிப்படுத்தக்கூடாது. அந்நிய ஆண்கள் வரும்போது முகத்தையும் முன்கைகளையும் மறைத்துக் கொள்ள வேண்டும். கையுறை மற்றும் முக முடி அணிவதை தவிர்த்துக்கொள்ள வேண்டும்.

3. பள்ளிக்குச் சென்று அந்நேரம் தொழுகை நேரமாக இருந்தால் ஜமாஅத் துடன் தொழுவது, அல்லது உளுவின் சுன்னத்தான இரண்டு ரக்அதைத் தொழுவது. அதன் பின்னர் இஹ்ராம் செய்வது.

ஹஜ்ஜின் வகைகள்

ஹஜ் முன்று வகைப்படும்.

1. ஹஜ்ஜத் தமத்துஃ.

இது உம்ராவுக்கு மட்டும் இஹ்ராம் செய்தல். பின்னர் ஹஜ்ஜுடைய நேரம் வந்தால் மக்காவில், தான் தங்கியிருக்கும் இடத்திலிருந்து ஹஜ்ஜுக்காக இஹ்ராம் செய்வது. இத்தகைய ஹஜ்ஜை செய்பவர் எல்லையில் “லப்பைக் உம்ரத்தன் முதமத் திஅன் பிஹா இலல் ஹஜ்” எனக் கூறிக் கொள்ள வேண்டும்.

(பொருள்: இறைவா! உம்ராவை ஹஜ் ஜூடன் சேர்த்து நிய்யத் செய்தவனாக உன்னிடம் வந்துவிட்டேன்)

தமத்துஃ. தான் ஹஜ் வகைகளில் சிறந்ததாகும். குறிப்பாக ஹஜ் தொடங்கு வதற்கு வெகு நாட்களுக்கு முன்பே மக்கா வருபவர்களுக்கு இதுவே மிகச் சிறந்தது. பின்னர் மக்காவில் அவர் இருக்குமிடத்திலிருந்து ஹஜ்ஜுக்காக மீண்டும் ஒரு முறை இஹ்ராம் செய்ய வேண்டும். அப்போது “லப்பைக் ஹஜ்ஜன்” என்று கூறவேண்டும். (பொருள்: இறைவா! ஹஜ்ஜை நிய்யத் செய்து உன்னிடம் வந்து விட்டேன்) இவ்வகை ஹஜ் செய்பவர் குர்பானி கொடுப்பது கட்டாயமாகும். ஒருவருக்கு ஒரு ஆடு அல்லது ஏழு பேர் சேர்ந்து ஒரு மாடு அல்லது ஒரு ஒட்டகம் கொடுக்கலாம்.

2. ஹஜ்ஜல் கிரான்:

இது ஹஜ், உம்ரா இரண்டுக்கும் சேர்த்து இஹ்ராம் செய்வதாகும். இவர் “லப்பைக் உம்ரதன் வஹஜ்ஜன்” எனக் கூற வேண்டும். (பொருள்: ஹஜ்ஜையும் உம்ராவையும் சேர்த்து நிய்யத் செய்த வனாக இறைவா! உன்னிடம் வந்து விட்டேன்.)

இவர் ஆரம்பமாக உம்ராச் செய்து விட்டு பின்னர் அந்த இஹ்ராமுடனேயே துல்ஹஜ் 10 ஆம் நாள் வரை இருக்க வேண்டும்.

இது பெரும்பாலும் ஹஜ்ஜுடைய நேரத்திற்கு முன்னர் உம்ராச் செய்து முடித்து பின்னர் ஹஜ்ஜுக்காக இஹ்ராம் கட்டிக் கொள்ளப் போதாத குறுகிய நேரத்தில் வருபவர்களுக்காகும். இந்த ஹஜ்ஜுக்கும் குர்பானி அவசியம்.

3. ஹஜ்ஜுல் கிஃப்ராத்:

இது ஹஜ்ஜுக்காக மட்டும் நிய்யத் செய்வதாகும். இவர் எல்லையிலிருந்து இஹ்ராம் செய்ய வேண்டும். “லப்பைக் ஹஜ்ஜன்” எனக் கூறவேண்டும். இவருக்கு குர்பானி கடமையல்ல.

விமானத்தில் பயணம் செய்பவராக இருந்தால் எல்லையில் இஹ்ராம் (நிய்யத்) செய்வது அவசியம். எல்லையை அறிந்து கொள்வது சிரமமாக இருந்தால் அதற்கு முன்னர் போதுமான கால அளவில் இஹ்ராம் செய்ய வேண்டும். எல்லையில் செய்ய வேண்டிய சுத்தம், மணம் பூசுதல், நகங்கள் வெட்டுதல், இஹ்ராம் ஆடை அணிதல் ஆகியவற்றை விரும்பினால் விமானத்தில் ஏறுவதற்கு முன்போ அல்லது விமானத்தில் வைத்தோ செய்யலாம். பின்பு எல்லையை அடைவதற்கு முன்

அல்லது அதை அடைந்து கொள்ளும் நேரத்தில் இஹ்ராம் (நிய்யத்) செய்து கொள்ள வேண்டும்.

இஹ்ராம் முறை

1. ஹஜ்ஜுத் தமத்து: செய்ய விரும்பு கிறவர் “லப்பைக் உம்ரதன் முதமத்திஅன் பிஹா இலல் ஹஜ்” என்று கூற வேண்டும்.

2. ஹஜ் கிரான் செய்பவர் “லப்பைக் உம்ரதன் வஹஜ்ஜன்” எனக் கூற வேண்டும்.

3. இஃப்ராத் செய்பவர் “லப்பைக் ஹஜ்ஜன்” எனக் கூற வேண்டும்.

இஹ்ராம் செய்த பின் தல்பியா சொல்வதும் அதை இஹ்ராம் செய்ததிலிருந்து தவாஃபை ஆரம்பிக்கும் வரை திரும்பத் திரும்ப சொல்லிக் கொண்டிருப்பதும் சுன்னத்தாகும். தல்பியா வருமாறு:

لَيْتَكَ اللَّهُمَّ لَيْتَكَ لَيْتَكَ لَا شَرِيكَ لَكَ لَيْتَكَ
 إِنَّ الْحَمْدَ وَالنَّعْمَةَ لَكَ وَالْمُلْكَ لَكَ لَا شَرِيكَ لَكَ

லப்பைக் அல்லாஹும்ம லப்பைக்,
 லப்பைக் லாஷரீக்க லக லப்பைக்,
 இன்னல் ஹம்த வன்நி:மத்த லக வல்
 முல்க், லாஷரீக்க லக்.

(பொருள்: உன்னிடம் வந்து விட்டேன்.
 இறைவா! உன்னிடமே வந்து விட்டேன்.
 உன்னிடம் வந்து விட்டேன். உனக்கு
 இணை இல்லை. உன்னிடமே வந்து
 விட்டேன். புகழும் அருட்பாக்கியங்களும்
 ஆட்சியும் உனக்கேயுரியன. உனக்கு
 இணை எதுவுமில்லை.)

இஹ்ராமில் தடுக்கப்பட்டவை

இஹ்ராம் செய்தவருக்கு, அதற்கு முன்
 ஆகுமானவையாக இருந்த சில விஷயங்

கள் ஹராமாகிவிடும். அவை வருமாறு:

1. தலை முடி மற்றும் உடம்பின் ஏனைய பாகங்களிலுள்ள முடிகளை நீக்குவது. எனினும் தேவையின் நிமித்தம் இலேசாகத் தலையைச் சொரிவதால் (முடி விழுவதில்) குற்றமில்லை.

2. நகங்களை வெட்டுதல். எனினும் நகம் துண்டாகி விட்டால் அல்லது அது அவனுக்குத் தொல்லையாக இருந்தால் அதை நீக்குவது குற்றமல்ல.

3. வாசனைத் திரவியங்கள் மற்றும் வாசனைச் சோப்பு உபயோகிப்பது.

4. உடலுறவும் அதற்குத் தூண்டுதலாக உள்ள செயல்களும். திருமணம் முடித்தல் இச்சையுடன் பார்த்தல், அணைத்தல், முத்தமிடுதல் போன்றவை!

5. கையுறை அணிதல்.

6. பிராணிகளை வேட்டையாடுதல்.

இவ்வனைத்தும் ஆண்களுக்கும் பெண்களுக்கும் ஹராமானவையாகும். ஆண்களுக்கு அதிகப்படியாக இன்னும் சில ஹராமாகின்றன.

அ. தையல் ஆடை அணிவது. எனினும் இஹ்ராமிலுள்ளவன் பெல்ட், கண்ணாடி, வாட்ச் போன்ற தேவையான பொருட்கள் அணிவது கூடும்.

ஆ. தலையை ஒட்டினாற்போல் ஏதேனு மொன்றைக் கொண்டு தலையை மறைத்தல். தலையோடு ஒட்டாமல் சற்று உயரமாக வைத்து தலையை மறைத்தால் குற்றமில்லை. உதாரணமாக குடை, வாகனம், கூடாரம் போன்று!

இ. காலுறை அணிவது. செருப்பு இல்லையெனில் காலுறை அணியலாம்.

தடுக்கப்பட்ட இவற்றில் ஒன்றை ஒருவர் செய்து விட்டால் அவனுக்கு முன்று நிலைகள் உள்ளன:

1. தக்க காரணமின்றிச் செய்பவன். இவன் பாவிyாவான். இவனுக்கு அபராதம் உண்டு.

2. தேவைக்காகச் செய்பவன். இவன் பாவிyாக மாட்டான். இவனுக்கும் அபராதமுண்டு.

3. தக்க காரணத்துடன் செய்பவன். அதாவது அறியாமலோ, மறந்தோ, நிர்ப்பந்தமாகவோ செய்வது. இத்தகையவனுக்கு குற்றமுமில்லை, அபராதமுமில்லை.

தவாஃப் - வலம் வருதல்

மஸ்ஜிதுல் ஹராமில் (கஅபா பள்ளி) நுழையும் போது வலது காலை வைத்து

بِسْمِ اللَّهِ وَالصَّلَاةِ وَالسَّلَامُ عَلَى رَسُولِ اللَّهِ
 اللَّهُمَّ اغْفِرْ لِي ذُنُوبِي وَافْتَحْ لِي أَبْوَابَ رَحْمَتِكَ

“பிஸ்மில்லாஹி, வஸ்ஸலாத்து வஸ்ஸலாமு அலா ரசூலில்லாஹ், அல்லாஹும் மக்:.பிர்லீ துநூபி வ:.ப்தஹ்லீ அப்வாப ரஹ்மதிக்க” என்று கூறுவது சுன்னதாகும்.

(பொருள்: அல்லாஹ்வின் பெயர் கூறி நுழைகிறேன். கருணையும் ஈடேற்றமும் அல்லாஹ்வின் தூதர் மீது உண்டாவதாக! இறைவா! எனது பாவங்களை மன்னித்து, உன் அருள் வாயில்களை எனக்குத் திறந்திடு.)

இந்த துஆ எல்லாப் பள்ளிகளுக்கும் பொதுவானது. பின்பு கஅபாவை தவா:.ப் செய்வதற்காக அதை முன்னோக்க வேண்டும். தவா:.ப் என்பது அல்லாஹ்

வுக்கு வணக்கம் செய்யும் எண்ணத்தில் கஅபாவை இடப்புறமாக ஏழு முறை வலம் வருவதாகும். ஹஜருல் அஸ்வதிலிருந்து ஆரம்பித்து ஹஜருல் அஸ்வதில் முடிக்க வேண்டும். தவாஃப் செய்யும் போது உளுவுடன் இருக்க வேண்டும்.

தவாஃப் செய்யும் முறை

1. ஹஜருல் அஸ்வதின் பக்கம் சென்று அதை தனது வலது கையால் தொட்டு பிஸ்மில்லாஹி அல்லாஹு அக்பர் எனக் கூற வேண்டும். முடிந்தால் அக்கல்லை முத்தமிட வேண்டும். இயலவில்லையெனில் கல்லைத் தொட்ட தனது கையை முத்தமிட்டுக்கொள்ள வேண்டும். ஹஜருல் அஸ்வதைத் தொடவும் முடியவில்லையெனில் அதை முன்னோக்கி அல்லாஹு அக்பர் எனக் கூறி தனது கை

கொண்டு அதன் பால் சுட்டிக் காட்ட வேண்டும். தனது கையை முத்தமிடக் கூடாது.

பின்பு கஅபதுல்லாவை தனது இடப் புறமாக்கி தவாஃபைத் தொடங்க வேண்டும். தான் விரும்பிய (திக்ரு,) துஆக்களைக் கேட்கலாம். அல்லது தனக்குத் தெரிந்த குர்ஆன் வசனங்களை ஓதலாம். ஹாஜி தன் மொழியில் தனக்கும் தான் விரும்புவருக்கும் துஆச் செய்யலாம். இங்கு துஆ செய்வதற்கென குறிப்பான துஆக்கள் ஏதும் இல்லை.

2. ருக்னூல் யமானியை அடைந்து விட்டால், இயன்றால் அதைத் தொட்டு பிஸ்மில்லாஹி அல்லாஹு அக்பர் எனக் கூற வேண்டும். தனது கையை முத்தமிடக் கூடாது. இயலவில்லையெனில் தொடர்ந்து

நடந்து கொண்டிருக்க வேண்டும். அதன் பக்கம் கையால் சுட்டிக்காட்டவோ தக்பீர் சொல்லவோ கூடாது. ருக்னூல் யமானிக்கும் ஹஜ்ருல் அஸ்வதுக்கும் இடையில்

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ

“ரப்பனா ஆத்தினா :.பித்துன்யா ஹஸனதன் வ:.பில் ஆகிரத்தி ஹஸனதன் வகினா அதாபன் நார்” எனக் கூற வேண்டும். (பொருள்: எங்கள் இறைவா! எங்களுக்கு இவ்வுலகிலும் மறுவுலகிலும் நன்மையைத் தருவாயாக! நரக வேதனையிலிருந்து எங்களைக் காப்பாயாக! 2:201)

3. ஹஜ்ருல் அஸ்வதை அடைந்து விட்டால் வலது கையால் தொட வேண்டும். முடியவில்லையானால் அல்லாஹ் அக்பர் எனக் கூறி தனது கையால் சுட்டிக்காட்ட வேண்டும். இவ்வாறு செய்வதன்

மூலம் தவாஃபின் ஏழு சுற்றுக்களில் ஒரு சுற்று முடிவடைந்து விடுகிறது. மீதமுள்ள சுற்றுக்களைப் பூர்த்தி செய்வதற்கு,

4. தொடர்ந்து வலம் வந்து கொண்டிருக்க வேண்டும். ஏழு சுற்றுக்களைப் பூர்த்தியாக்கும் வரை முதல் சுற்றில் செய்தது போலவே செய்ய வேண்டும். ஹஜ்ருல் அஸ்வதின் பக்கம் செல்லும் போதெல்லாம் தக்பீர் சொல்ல வேண்டும். இதுபோன்றே ஏழாவது சுற்றுக்குப் பின்னரும் தக்பீர் சொல்ல வேண்டும்.

முதல் மூன்று சுற்றுக்களில் தொங்கோட்டம் ஓடுவது சுன்னத்தாகும். மீதமுள்ள நான்கு சுற்றுக்களில் நடந்தே செல்ல வேண்டும். தொங்கோட்டம் என்பது கால் எட்டுகளை சுருக்கி வைத்து சற்று வேகமாக நடப்பதாகும். மேலும் இந்த தவாஃபில் மேல் துண்டின் நடுப் பகுதியை

வலது அக்குளுக்குக் கீழ் வழியாகக் கொண்டு வந்து இரு ஓரங்களையும் இடது தோள் புஜத்தின் மீது போட்டுக் கொள்ள வேண்டும். வலது தோள் புஜம் மட்டும் திறந்திருக்க வேண்டும். இதுவும் சுன்னத் தாகும்.

தொங்கோட்டமும் துண்டை இவ்வாறு போட்டுக் கொள்வதும் உம்ரா அல்லது ஹஜ் செய்பவர் மக்காவுக்கு வரும்போது செய்யக்கூடிய முதல் தவாஃபில் மட்டும் தான்.மேலும் இவ்விரண்டும் ஆண்களுக்கு மட்டும் தான்.

தவாஃபுக்குப் பின்னர்

தவாஃபுக்குப் பின்னர் மகாம் இப்றாஹீ முக்குப் பின்னால்-தனக்கும் கஅபாவுக்கும் இடையே மகாம் இருக்கும் விதமாக நின்று இரண்டு ரக்அத்துகள் தொழுவது

சுன்னத்தாகும். தொழுவதற்கு முன் துண்டை இரண்டு தோள் புஜங்கள் மீதும் நெஞ்சின் மீதும் போட்டுக் கொள்ள வேண்டும்.

அப்படித் தொழும்போது முதல் ரக்அத்தில் சூரத்துல் ∴பாத்திஹாவும் குல்யா அய்யுஹல் காஃபிர்னும், இரண்டாவது ரக்அத்தில் சூரத்துல் ∴பாத்திஹாவும் குல் ஹுவல்லாஹு அஹதும் ஓத வேண்டும். கடுமையான நெருக்கடியினால் மகாம் இப்றாஹீமுக்குப் பின்னால் நின்று தொழ முடியவில்லையெனில் பள்ளியின் எந்த இடத்தில் வேண்டுமானாலும் நின்று தொழுது கொள்ளலாம். பிறகு ஸம் ஸம் தண்ணீரை வயிறு நிரம்ப-அதாவது அதிக மாகக் குடிப்பது சுன்னத்தாகும்.

ஸயீ செய்தல்

பின்பு ஸயீ செய்யுமிடத்திற்குச் சென்று ஸ.:பாவின் பக்கமாகச் செல்ல வேண்டும். அதை நெருங்கும்போது “இன்னஸ் ஸ.:பாவல் மர்வத மின் ஷஆயிரில்லாஹ்”

إِنَّ الصَّافَاَ وَالْمُرْوَةَ مِنْ شَعَائِرِ اللَّهِ

என ஓத வேண்டும். (பொருள்: ஸ.:பா, மர்வா (எனும் இரு குன்றுகள்) அல்லாஹ்வின் அடையாளச் சின்னங்களில் உள்ளவையாகும். 2:158)

கஅபாவைக் காணுமளவு ஸ.:பாவில் ஏற வேண்டும். பின்பு கஅபாவை முன்னோக்கி இரு கைகளையும் உயர்த்தி, அல்லாஹ்வைப் புகழ்ந்து விரும்பிய துஆவைக் கேட்க வேண்டும். எவ்வாறெனில்

لَا إِلَهَ إِلَّا اللَّهُ وَاللَّهُ أَكْبَرُ لَا إِلَهَ إِلَّا اللَّهُ وَخَدَهُ لَا
 شَرِيكَ لَهُ لَهُ الْمُلْكُ وَلَهُ الْحَمْدُ يُحْيِي وَيُمِيتُ وَهُوَ عَلَى
 كُلِّ شَيْءٍ قَدِيرٌ لَا إِلَهَ إِلَّا اللَّهُ وَخَدَهُ أَنْجَزَ وَعْدُهُ وَنَصَرَ
 عَبْدَهُ وَهَزَمَ الْأَحْزَابَ وَخَدَهُ

“லாஇலாஹ இல்லல்லாஹு வல்லாஹு”
 அக்பர் லாஇலாஹ இல்லல்லாஹு வஹ்
 தஹு லாஷரீக்கலஹு லஹுல் முல்கு
 வலஹுல் ஹம்து யுஹ்யீ வயுமீத்து
 வஹுவ அலா குல்லி ஷையின் கதீர்.
 லாஇலாஹ இல்லல்லாஹு வஹ்தா,
 அன்ஜஸ வ.தா, வநஸர அப்தா, வஹஸ
 மல் அஹ்ஸாப வஹ்தா”

என்ற திக்ரை முதலில் ஒதி, நீண்ட
 நேரம் துஆச் செய்ய வேண்டும். பின்பு
 மீண்டும் அந்த திக்ரை ஒதி நீண்ட நேரம்
 துஆ செய்ய வேண்டும். பின்பு மீண்டும்

அந்த திக்ரை ஓதி பின்பு ஸ.:பாவிலிருந்து இறங்கி மர்வாவை நோக்கி நடக்க வேண்டும்.

(திக்ரின் பொருள்: வணக்கத்திற்குரிய வன் அல்லாஹ்வைத் தவிர வேறு யாரும் இல்லை. அவன் தனித்தவன் அவனுக்கு யாதொரு இணையுமில்லை. ஆட்சி, அதிகாரம் அவனுக்குரியதே! புகழ் அனைத்தும் அவனுக்கே! உயிர்ப்பிப்ப வனும் மரணிக்கச் செய்பவனும் அவனே! அவன் அனைத்தின் மீதும் ஆற்றலுள்ள வன். வணக்கத் திற்குரியவன் அல்லாஹ்வைத் தவிர வேறு யாரும் இல்லை. அவன் தனித்தவன்.தன் வாக்குறுதியை நிறைவேற்றியவன். தன் அடியாருக்கு உதவியவன்.எதிரிப் படையினரைத் தோல்வியுறச் செய்தவன் அவன் மட்டுமே!)

ஸஃபா மர்வாவுக்கு இடையிலுள்ள பச்சைத் தூணை அடைந்தால் மறு பச்சைத் தூணை அடையும் வரை முடிந்த அளவு விரைந்து (தொங்கோட்ட மாகச்) செல்வது சுன்னத்தாகும். இப்படிச் செய்யும் போது யாருக்கும் தொந்தரவு கொடுக்கக்கூடாது என்பது நிபந்தனை ஆகும். விரைந்து செல்வது ஆண்களுக்கு மட்டுமே பெண்களுக்கல்ல.

மர்வாவை அடைந்ததும் அதில் ஏறி கிப்லாவை முன்னோக்கி கைகளை உயர்த்தி ஸஃபாவில் செய்யதது போல (திக்ரு, துஆ) செய்ய வேண்டும். இவ்வாறு செய்து விட்டால் ஸயீக்குரிய ஏழு சுற்றுக் களில் ஒன்றை முடித்து விட்டார். திக்ரு, துஆவுக்குப் பின்னர் மர்வாவிலிருந்து ஸஃபாவை நோக்கிச் செல்ல வேண்டும். இரண்டு பச்சைத் தூண்களுக்கிடையே

தொங்கோட்டம் ஓடவேண்டும். ஸ.:பாவை நெருங்கும்போது “இன்னஸ் ஸ.:பா வல் மர்வத மின் ஷஆயி ரில்லாஹ்” என்று கூறக்கூடாது. முதன் முதலில் ஸ.:பாவை நெருங்கும்போது மட்டும் தான் அவ்வாறு கூற வேண்டும். ' இது இரண்டாவது சுற்றாகும்.

ஸ.:பாவில் முன்னர் செய்ததுபோலவே செய்து கொள்ள வேண்டும். ஸய்யின் இடையில் அதிகமதிகம் துஆ (திக்ரு, குர்ஆன் ஓதுதல் என)செய்து கொள்வது சுன்னத்தாகும். இவ்வாறு ஏழு சுற்றுக்களையும் செய்து முடிக்க வேண்டும். ஏழாவது சுற்று மர்வாவில் முடியும்.

ஒருவர் ஹஜ்ஜத் தமத்து:. செய்பவராக இருந்தால் ஸயீக்குப் பின்னர் தலை முடியைக் கத்தரித்து, உம்ராவை

முடித்துக் கொள்ள வேண்டும். பின்பு சாதாரண ஆடைகள் அணிந்து இஹ்ராமி லிருந்து விடுபட வேண்டும். துல்ஹஜ் 8-ஆம் நாள் வந்துவிட்டால் அவர் இருக்கு மிடத்திலிருந்தே ஞஹர் தொழுகைக்கு சிறிது முன் ஹஜ்ஜுக்காக இஹ்ராம் செய்ய வேண்டும். உம்ராவின இஹ்ராமில் செய்த அனைத்தையும் செய்து கொள்ள வேண்டும். பின்னர் இஹ்ராமை நிய்யுத் செய்து “லப்பைக் ஹஜ்ஜன்” எனக் கூறி, தல்பியா சொல்ல வேண்டும். பின்பு மினா சென்று அங்கு ஞஹர், அஸர், மக்ரிப், இஷா, ∴பஜர் ஆகிய தொழுகைகளை சுருக்கித் தொழ வேண்டும்.

துல்ஹஜ் 8-ஆம் நாள்

ஹாஜி மினா சென்று அங்கு ஞஹர், அஸர், மக்ரிப், இஷா, ∴பஜர் ஆகிய

தொழுகைகளைத் தொழ வேண்டும். இவற்றில் 4 ரக்அத் தொழுகைகளை 2 ரக்அத்தாக சுருக்கித் தொழ வேண்டும்.

9-ஆம் நாள் (அரஃபா நாள்)

இந்நாளில் பின் வருவமாறு செயல்படுவது ஷரீஅத்தின் கட்டளையாகும்.

1. குரியன் உதித்த பின் ஹாஜி அரஃபாவுக்குச் சென்று அங்கு குரியன் மறையும் வரை தங்க வேண்டும். குரியன் உச்சிசாய்ந்து விட்டால் ஞஹரையும் அஸரையும் சேர்த்து ஜம்வு கஸராக தொழ வேண்டும். தொழுகைக்குப் பின்னர் திகர், துஆ, தல்பியாவில் ஈடுபட வேண்டும். அல்லாஹ்வுக்குப் பணிந்து, அதிகமதிகம் துஆ செய்வது சுன்னத்தாகும். தனக்காகவும் பிற முஸ்லிம்களுக்காகவும் துஆ செய்ய வேண்டும். தான் விரும்பியதையெல்லாம்

கேட்கலாம். துஆச் செய்யும் போது கைகளை உயர்த்துவது விரும்பத்தக்கதாகும்.

அரஃபாவில் தங்குவது ஹஜ்ஜின் முதல் நிலைக் கடமைகளில் ஒன்றாகும். யார் அரஃபாவில் தங்கவில்லையோ அவரது ஹஜ் நிறைவேறாது. அங்கு தங்கு வதற் குரிய நேரம் 9-ஆம் நாள் சூரியன் உதயமானதிலிருந்து 10-ஆம் நாள் பஜர் உதயமாகும் வரையாகும். எனவே ஒருவர் இந்த நேரத்தின் இரவிலோ பகலிலோ கொஞ்ச நேரம் தங்கிவிட்டால் அவரது ஹஜ் பரிபூரணமடைந்து விடுகிறது. ஹாஜி தாம் அரஃபாவின் எல்கைக்குள் இருக்கிறோமா என்பதை உறுதிப்படுத்திக் கொள்வது அவசியமாகும்.

2. அரஃபா நாளின் சூரியன் நன்கு மறைந்து விட்டதென தெரிந்தால் முஸ்த

லி.:பாவை நோக்கி அமைதியாகவும் கம்பீரமாகவும் உரத்த குரலில் தல்பியா கூறிக் கொண்டும் செல்ல வேண்டும்.

முஸ்தலி:பா

முஸ்தலி.:பாவை அடைந்ததும் ம.:ரி பையும் இஷாவையும் சேர்த்து, இஷாவை மட்டும் சுருக்கித் தொழு வேண்டும். தொழுத பிறகு உணவு தயார் செய்தல் போன்ற(அவசியக்)காரியங்களைச் செய்து கொள்ளலாம். ∴பஜ்ருத் தொழுகைக்கு சுறுசுறுப்பாக எழுந்துவிடுவதற்காக சீக்கிரமாகத் தூங்குவது சிறப்பாகும்.

10-ஆம் நாள் (பெருநாள்)

1. ∴பஜ்ரு தொழுகையின் நேரம் வந்ததும் ∴பஜ்ரு தொழுது விட்டு அதே இடத்தில் அமர்ந்து நல்ல வெளிச்சம் வரும் வரை திகர், துஆவை அதிகப்

படுத்த வேண்டும். (திகர் வருமாறு: அல்லாஹ் அக்பர், லாஇலாஹ இல்லல் லாஹ் வஹ்தஹ் லா ஷரீக்கலஹ்)

2. ஏழு பொடிக் கற்களைப் பொறுக்கிக் கொண்டு தல்பியாக் கூறியவராக சூரியன் உதயமாகும் முன் மினாவை நோக்கிச் செல்ல வேண்டும்.

3. ஜம்ரத்துல் அக்பா(ஜம்ரத்துல்குப்ரா) வை அடையும் வரை தல்பியா சொல்லிக் கொண்டே செல்ல வேண்டும். அங்கு கற்களை ஒவ்வொன்றாக எறிய வேண்டும். ஒவ்வொரு கல்லை எறியும் போது அல்லாஹ் அக்பர் என தக்பீர் கூற வேண்டும்.

4. கல் எறிந்த பின்பு அவர் ஹஜ்ஜத் தமத்து. அல்லது ஹஜ் கிரான் செய்பவராக இருந்தால் குர்பானி கொடுக்க

வேண்டும். குர்பானி இறச்சியை அவர் சாப்பிடுவதும் தர்மம் செய்வதும் விரும்பத்தக்கது.

5. குர்பானி கொடுத்த பிறகு தலை முடி முழுவதையும் மழிக்கவோ அல்லது கத்தரிக்கவோ வேண்டும். மழிப்பதே சிறந்தது. பெண்கள் தம் தலை முடி முழுவதிலிருந்தும் விரல் நுனி அளவு (சுமார் 3 செ.மீ) வெட்டிக் கொள்ள வேண்டும். அதன் பின்னர் இஹ்ராமின் காரணமாகத் தடுக்கப்பட்டிருந்த தையலாடை அணிதல், வாசனைத் திரவியம் பூசுதல், நகம் வெட்டுதல், முடிகளை நீக்குதல் போன்ற அனைத்தும் ஹலாலாகும். எனவே அதன் பின்னர் குளிப்பது, சுத்தம் செய்வது, மணம் பூசுவது, தையலாடைகள் அணிவது விரும்பத்தக்கதாகும். எனினும் உடலுறவு மட்டும்

கஅபதுல்லாவை வலம் வருவது வரை தடுக்கப்பட்டதாகவே இருக்கும்.

6. ஹஜ்ஜுடைய தவாஃபை அதாவது தவாஃபுல் இஃபாழாவை நிறைவேற்று வதற்காக அல்மஸ்ஜிதுல் ஹராமுக்குச் செல்ல வேண்டும். கஅபதுல்லாவில் ஏழு தடவை வலம் வந்த பிறகு இரண்டு ரக்அத தொழ வேண்டும். பின்னர் ஸயீச் செய்யுமிடத்திற்குச் சென்று ஸஃபா, மர்வா வுக்கு இடையே ஏழு தடவை ஸயீ செய்ய வேண்டும். (இந்த ஸயீ தமத்துஃ செய்பவருக்கு மட்டுமே. கிரான், இஃப்ராத் செய்பவர் முதல் தவாஃபுக்குப் பிறகு ஸயீ செய்திருந்தால் மீண்டும் இந்த ஸயீ தேவையில்லை. ஏனெனில் முதல் ஸயீ தான் அவருக்கு ஹஜ்ஜுடைய ஸயீ. முன்பு ஸயீ செய்யாதிருந்தால்

இந்த ஸயீ அவசியம்.) ஸயீக்குப் பின்னர் இஹ்ராமின் காரணமாக தடுக்கப்பட்டிருந்த அனைத்தும் ஹலாலாகும் மனைவியிடம் கூடுவது உட்பட.

7. ஹாஜி மினாவில் 11,12 ஆவது இரவுகள் தங்குவது அவசியமாகும். 12 ஆவது இரவு ஊருக்குப் புறப்படாமல் பிந்திவிடுபவர் 13 ஆவது இரவும் தங்குவது அவசியமாகும். இரவு தங்க வேண்டும் என்பதன் கருத்து, அதிக இரவு அங்கு தங்க வேண்டுமென்பதாகும்.

பத்தாம் நாள் செய்ய வேண்டிய காரியங்களை முதலில் கல்லெறிதல், பின்பு குர்பானி கொடுத்தல், பிறகு தலை முடிகழைதல், பின்பு தவாஃப் செய்தல் என வரிசைக்கிரமமாகச் செய்வதே சுன்னத்

ஆகும். அவற்றை வரிசை மாறிச் செய்தாலும் குற்றமில்லை.

11 ஆம் நாள்

இந்நாளில் ஹாஜி கல்லெறிவது அவசியமாகும். கல்லெறியும் நேரம் சூரியன் உச்சி சாய்ந்ததிலிருந்து துவங்குகிறது. அதற்கு முன் கல்லெறிவது கூடாது. சிறிய தூணிலிருந்து ஆரம்பித்து பின்னர் நடுத்தூண், அதன் பின்னர் பெரிய தூண் என முன்று தூண்களிலும் எறிய வேண்டும். எறியும் முறை வருமாறு:

1. 21 பொடிக் கற்களைத் தன்னுடன் எடுத்துக் கொள்ள வேண்டும். பின்பு சிறிய தூணான ஜம்ரதுஸ் ஸுக்ராவுக்கு சென்று ஏழு கற்களை- ஒவ்வொரு கல்லுடனும் அல்லாஹ் அக்பர் எனக் கூறி- எறிய வேண்டும். கற்களை சரியாகத் தொட்டி

யினுள் எறிவதற்கு அக்கறை காட்ட வேண்டும். கற்களை ஒன்றன் பின் ஒன்றாக எறிய வேண்டும். பின்னர் சிறிது வலது பக்கம் சென்று நின்று கொண்டு நீண்ட நேரம் துஆச் செய்வது சுன்னத் தாகும்.

2. இதன் பிறகு நடுத்தூணான ஜம்ர துல் உஸ்தாவுக்குச் சென்று ஏழு கற்களை ஒவ்வொன்றாக அல்லாஹ் அக்பர் எனக் கூறி எறிய வேண்டும். பிறகு சிறிது இடது புறம் சென்று நின்று கொண்டு நீண்ட நேரம் துஆச் செய்வது சுன்னதாகும்.

3. பெரிய தூணான ஜம்ரதுல் குப்ரா வுக்குச் சென்று ஏழு கற்களை ஒவ்வொன்றாக தக்பீர் கூறி எறிய வேண்டும். பின்னர் அங்கு நிற்காமல் சென்று விட வேண்டும்.

12 ஆம் நாள்

1. 11- ஆம் நாள் செய்தது போலவே செய்துகொள்ள வேண்டும். ஹாஜி தாமதமாகி 13 ஆவது நாள் தங்கியிருக்க விரும்பினால் அதுவே சிறந்து. அப்படி தங்கிவிட்டால் அந்நாளில் 11, 12 ஆவது நாட்களில் செய்தது போலவே செய்து கொள்ள வேண்டும்.

2. 12-ஆம் நாள் கல்லெறிந்த பின்னர் அல்லது தாமதமாகச் செல்பவர் 13-ஆம் நாள் கல்லெறிந்த பிறகு தவாஃபுல் விதாஃ செய்வதற்காக கஅபாவுக்குச் செல்ல வேண்டும். கஅபாவை ஏழு முறை வலம் வந்த பிறகு முடிந்தால் மகாம் இப்றாஹீ முக்குப் பின்னால் அல்லது பள்ளியின் ஏதாவது ஓர் இடத்தில் இரு ரக்அத்கள் தொழுவது சுன்னத் ஆகும். மாதவிடாய் மற்றும் பிரசவத் தீட்டுடைய பெண் இந்த

தவாஃப் செய்ய வேண்டியதில்லை.

3. இதன் பிறகு ஹாஜி வேறு எதிலும் ஈடுபடாமல் எனினும் திகர், துஆ, பயனள்ள வற்றைச் செவியேற்பது போன்றவற்றில் ஈடுபட்டவராக மக்காவிலிருந்து வெளியேறி விட வேண்டும். இந்த தவாஃபுக்குப் பிறகு நண்பர்களை எதிர்பார்ப்பது அல்லது சாமான்களை எடுத்துக் கொள்வது அல்லது வழியில் தேவையானவற்றை வாங்கிக் கொள்வது போன்ற காரணங்களுக்காக சிறிது நேரம் தங்கியிருப்பது குற்றமல்ல.

ஹஜ்ஜின் ருகுன்கள்

(முதல் நிலைக் கடமைகள்)

1. இஹ்ராம்
2. அரஃபாவில் தங்குவது
3. தவாஃபுல் இஃபாழா (பெருநாளில்

செய்யும் தவாஃப்)

4. ஸயீ செய்வது.

இவைகளில் ஒன்றை ஒருவர் விட்டு விட்டால் அவரது ஹஜ் நிறைவேறாது.

ஹஜ்ஜின் வாஜிபுகள்

(இரண்டாம் நிலைக் கடமைகள்)

1. எல்லையில் இஹ்ராம் செய்வது.
2. அரபாவில் பகலில் தங்கியவர் சூரியன் மறையும் வரை அங்கு தங்குவது.
3. பலவீனர்கள், பெண்கள் தவிர மற்ற வர்கள் அதிகாலை நன்கு வெளுக்கும் வரை முஸ்தலிஃபாவில் தங்குவது. பலவீனர்களும் பெண்களும் பாதி இரவு வரை அங்கு தங்கலாம்.
4. 11,12,13 ஆகிய தஷ்ரீக்குடைய இரவுகளில் மினாவில் தங்குவது.
5. 11,12,13 நாட்களில் கல்லெறிவது.

6. தலை முடியை மழிப்பது அல்லது கத்தரிப்பது.

7. தவாஃபுல் விதாஃ.

இவற்றில் ஒன்றை யாரேனும் விட்டு விட்டால் அவர் குர்பானி கொடுப்பது கடமையாகும். அதாவது ஒரு ஆடு அல்லது ஏழு பேர் சேர்ந்து ஒரு மாடு அல்லது ஒரு ஒட்டகம் அறுத்து ஹரம் ஷரீஃபிலுள்ள ஏழைகளுக்கு வழங்க வேண்டும்.

மஸ்ஜிதுந் நபவியைத் தரிசீத்தல்

நபியவர்களின் பள்ளியில் தொழு வதற்காக அங்கு செல்வது முஸ்தஹப்-விரும்பத்தக்கதாகும். இங்கு தொழுவது மஸ்ஜிதுல் ஹராம் அல்லாத ஏனைய பள்ளிகளில் தொழும் ஆயிரம் தொழுகை களை விடச் சிறந்ததாகும் என ஹதீஸில்

வந்துள்ளது. இப்பள்ளியைத் தரிசிப்பது ஷரீஅத்தின் நடைமுறை என்பது காலம் முழுவதுமாகும். அதற்கென குறிப்பிட்ட நாள் எதுவும் கிடையாது. அது ஹஜ்ஜில் செய்ய வேண்டிய காரியங்களில் உள்ளதல்ல.

ஒரு முஸ்லிம் இப்பள்ளியில் இருக்கும் வரை நபி (ஸல்) அவர்களுடைய கப்ரையும் அவர்களின் இரு நண்பர்களான அபூபக்கர்(ரலி), உமர் (ரலி) ஆகியோரின் கப்ருகளையும் சந்திப்பது முஸ்தஹப் ஆகும். கப்ரு ஸியாரத் ஆண்களுக்கு மட்டுமே. பெண்களுக்கல்ல. நபியவர்கள் அடங்கப்பட்டுள்ள அறையின் பகுதியைத் தொடுவதோ, அதை வலம் வருவதோ அல்லது துஆச் செய்யும்போது அதை முன்னோக்குவதோ கூடாது.

உம்ராவின்க் சட்டங்கள்

உம்ரா செய்வது ஒவ்வொரு முஸ்லிமின் மீதும் வாழ்நாளில் ஒரு முறை கடமையாகும். அல்லாஹ் கூறுகிறான்: “அல்லாஹ்வுக்காக ஹஜ்ஜையும் உம்ராவையும் முழுமைப்படுத்துங்கள்.” (2:196)

உம்ரா செய்வது சிறந்த செயல்களில் ஒன்று. ஒரு முஸ்லிம் இயன்ற வரை அதனைத் திரும்பத் திரும்ப செய்வது விரும்பத்தக்கதாகும். உம்ரா செய்பவர் உம்ராவின்க் கிரியைகளில் முதன் முதலில் செய்ய வேண்டியது இஹ்ராம் ஆகும்.

இஹ்ராம்

இஹ்ராம் என்பது உம்ராவின்க் கிரியைகளில் நுழைவதாகும். அதனால் இஹ்ராம் செய்தவருக்கு அதற்கு முன் ஹலாலாக இருந்த சில காரியங்கள் ஹராமாகி விடு

கின்றன. ஏனெனில் அவர் ஒரு வணக்கத் தில் நுழைந்து விட்டார். உம்ரா செய்பவர் மக்காவுக்கு வெளியில் நபி(ஸல்)அவர்கள் நிர்ணயம் செய்த எல்லைகளில் ஏதேனும் ஒரு எல்லை வழியாக வருபவராக இருந்தால் இஹ்ராம் செய்ய வேண்டும்.

எல்லைகள்

1. துல்ஹுலைஃபா: இது மதீனாவுக்கு அருகில் உள்ள ஒரு சிறிய கிராமம். தற்போது இதற்கு “அப்யார் அலி” எனக் கூறப்படுகிறது. இது மதீனாவாசிகளுக்கு உரிய எல்லையாகும்.

2. அல்ஜஹ்ஃபா: இது ராபிஃக் எனும் ஊருக்கு அருகில் உள்ள ஒரு கிராமம். தற்போது மக்கள் ராபிஃகிலிருந்தே இஹ்ராம் செய்து கொள்கிறார்கள். இது சிரியாவாசிகளின் எல்லை.

3. கர்னூல் மனாஸில்: (ஸைலுல் கபீர்)
இது தாயி. புக்குச் சமீபமான ஒரு இடம்.
இது நஜ்துவாசிகளின் எல்லையாகும்.

4. யலம்லம்: இது மக்காவிலிருந்து
சுமார் 70 கி.மீ. தூரத்திலுள்ளது. இது யமன்
வாசிகளின் எல்லையாகும்.

5. தாகுல் இர்க்: இது இராக் வாசிக
ளின் எல்லையாகும்.

இவ்வைந்து இடங்களும் மேற்கூறப்
பட்ட ஊர்வாசிகளுக்கும் இவ்விடங்கள்
வழியாக வருகின்றவர்களுக்கும் எல்லை
களாகும். இந்த எல்லைளுக்கு உள்ளே
உள்ளவர்களும் ஹரமிலுள்ளவர்களும்
தங்களுக்கு அருகில் உள்ள தன்யீம்,
ஜிஇர்ரானா போன்ற ஹரமின் எல்லை
களில் ஏதாவது ஒரு எல்லையிலிருந்து
இஹ்ராம் செய்து கொள்ள வேண்டும்.

இஹ்ராமின் சுன்னத்கள்

இஹ்ராமுக்கு முன் செய்ய வேண்டிய சுன்னத்தரான காரியங்கள்:

1. நகங்களை வெட்டுவது, அக்குள் முடியைப் பிடுங்குவது அல்லது மழிப்பது, மீசையைக் கத்தரிப்பது, மர்மஸ்தானத்தின் முடியை மழிப்பது, குளிப்பது, மணம் பூசிக் கொள்வது. ஆடைகளில் அல்லாமல் உடம்புக்கு மட்டும் மணம் பூசிக்கொள்ள வேண்டும்.

2. தையலாடைகளைக் களைவது, வேட்டி உடுத்தி துண்டைப் போர்த்திக் கொள்வது, பெண் தன்னை முடி மறைத்துக்கொள்வதில் கவனம் செலுத்துவதுடன் தான் விரும்பிய ஆடைகளை அணிந்து கொள்ளலாம். அழகையும் அலங்காரங்களையும் வெளிப்படுத்தக்கூடாது. அந்நிய ஆண்கள் வரும்போது முகத்தையும் முன்

கைகளையும் மறைத்துக் காள்ள வேண்டும். கையுறை மற்றும் முக முடி அணிவதை தவிர்த்துக்கொள்ள வேண்டும்.

3. பள்ளிக்குச் சென்று அந்நேரம் 'தொழுகை நேரமாக இருந்தால் ஜமாஅத் துடன் தொழுவது, அல்லது உளுவின் சுன்னத்தான இரண்டு ரக்அததைத் தொழுவது. அதன் பின்னர் இஹ்ராம் செய்வது.

விமானத்தில் பயணம் செய்பவராக இருந்தால் எல்லையில் இஹ்ராம் (நிய்யத்) செய்வது அவசியம். எல்லையை அறிந்து கொள்வது சிரமமாக இருந்தால் அதற்கு முன்னர் போதுமான கால அளவில் இஹ்ராம் செய்ய வேண்டும். எல்லையில் செய்ய வேண்டிய சுத்தம், மணம் பூசுதல், நகங்கள் வெட்டுதல், இஹ்ராம் ஆடை அணிதல் ஆகியவற்றை விரும்பினால்

விமானத்தில் ஏறுவதற்கு முன்போ அல்லது விமானத்தில் வைத்தோ செய்யலாம். பின்பு எல்லையை அடைவதற்கு முன் அல்லது அதை அடைந்து கொள்ளும் நேரத்தில் இஹ்ராம் (நிய்யத்) செய்து கொள்ள வேண்டும்.

இஹ்ராம் செய்த பின் தல்பியா சொல்வதும் அதை இஹ்ராம் செய்ததிலிருந்து தவாஃபை ஆரம்பிக்கும் வரை திரும்பத் திரும்ப சொல்லிக் கொண்டிருப்பதும் சுன்னத்தாகும். தல்பியா வருமாறு:

لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ

إِنَّ الْحَمْدَ وَالنَّعْمَةَ لَكَ وَالْمُلْكُ لَكَ لَا شَرِيكَ لَكَ

லப்பைக் அல்லாஹும்ம லப்பைக், லப்பைக் லாஷரீக்க லக லப்பைக், இன்னல் ஹம்த வன்நிஃமத்த லக வல் முல்க், லாஷரீக்க லக்.

(பொருள்: உன்னிடம் வந்து விட்டேன். இறைவா! உன்னிடமே வந்து விட்டேன். உன்னிடம் வந்துவிட்டேன். உனக்கு இணை இல்லை. உன்னிடமே வந்து விட்டேன். புகழும் அருட்பாக்கியங்களும் ஆட்சியும் உனக்கேயுரியன. உனக்கு இணை எதுவுமில்லை.)

இஹ்ராமில் தடுக்கப்பட்டவை

இஹ்ராம் செய்தவருக்கு, அதற்கு முன் ஆகுமானவையாக இருந்த சில விஷயங்கள் ஹராமாகிவிடும். அவை வருமாறு:

1. தலை முடி மற்றும் உடம்பின் ஏனைய பாகங்களிலுள்ள முடிகளை நீக்குவது. எனினும் தேவையின் நிமித்தம் இலேசாகத் தலையைச் சொரிவதால் (முடி விழுவதில்) குற்றமில்லை.

2. நகங்களை வெட்டுதல். எனினும் நகம் துண்டாகி விட்டால் அல்லது அது அவனுக்குத் தொல்லையாக இருந்தால் அதை நீக்குவது குற்றமல்ல.

3. வாசனைத் திரவியங்கள் மற்றும் வாசனைச் சோப்பு உபயோகிப்பது.

4. உடலுறவும் அதற்குத் தூண்டுதலாக உள்ள செயல்களும். திருமணம் முடித்தல் இச்சையுடன் பார்த்தல், அணைத்தல், முத்தமிடுதல் போன்றவை!

5. கையுறை அணிதல்.

6. பிராணிகளை வேட்டையாடுதல்.

இவ்வனைத்தும் ஆண்களுக்கும் பெண்களுக்கும் ஹராமானவையாகும். ஆண்களுக்கு அதிகப்படியாக இன்னும் சில ஹராமாகின்றன.

அ. தையல் ஆடை அணிவது. எனினும்

இஹ்ராமிலுள்ளவன் பெல்ட், கண்ணாடி, வாட்ச் போன்ற தேவையான பொருட்கள் அணிவது கூடும்.

ஆ. தலையை ஒட்டினாற்போல் ஏதேனு மொன்றைக் கொண்டு தலையை மறைத்தல். தலையோடு ஒட்டாமல் சற்று உயரமாக வைத்து தலையை மறைத்தால் குற்றமில்லை. உதாரணமாக குடை, வாகனம், கூடாரம் போன்று!

இ. காலுறை அணிவது. செருப்பு இல்லையெனில் காலுறை அணியலாம்.

தடுக்கப்பட்ட இவற்றில் ஒன்றை ஒருவர் செய்து விட்டால் அவனுக்கு முன்று நிலைகள் உள்ளன:

1. தக்க காரணமின்றிச் செய்பவன். இவன் பாவிyாவான். இவனுக்கு அபராதம் உண்டு.

2. தேவைக்காகச் செய்பவன். இவன் பாவியாக மாட்டான். இவனுக்கும் அபராதமுண்டு.

3. தக்க காரணத்துடன் செய்பவன். அதாவது அறியாமலோ, மறந்தோ, நிர்ப்பந்தமாகவோ செய்வது. இத்தகையவனுக்கு குற்றமுமில்லை, அபராதமுமில்லை.

தவாஃப் -வலம் வருதல்

மஸ்ஜிதுல் ஹராமில் (கஅபா பள்ளி) நுழையும் போது வலது காலை வைத்து

بِسْمِ اللَّهِ وَالصَّلَاةِ وَالسَّلَامُ عَلَى رَسُولِ اللَّهِ
اللَّهُمَّ اغْفِرْ لِي ذُنُوبِي وَافْتَحْ لِي أَبْوَابَ رَحْمَتِكَ

“பிஸ்மில்லாஹி, வஸ்ஸலாத்து வஸ்ஸலாமு அலா ரசூலில்லாஹ், அல்லாஹும் மக்ஃபிர்லீ துநாபி வஃப்தஹ்லீ அப்வாப ரஹ்மதிக்க” என்று கூறுவது சுன்னதாகும்.

(பொருள்: அல்லாஹ்வின் பெயர் கூறி நுழைகிறேன். கருணையும் ஈடேற்றமும் அல்லாஹ்வின் தூதர் மீது உண்டாவதாக! இறைவா! எனது பாவங்களை மன்னித்து, உன் அருள் வாயில்களை எனக்குத் திறந்திடு.)

இந்த துஆ எல்லாப் பள்ளிகளுக்கும் பொதுவானது. பின்பு கஅபாவை தவாஃப் செய்வதற்காக அதை முன்னோக்க வேண்டும். தவாஃப் என்பது அல்லாஹ்வுக்கு வணக்கம் செய்யும் எண்ணத்தில் கஅபாவை இடப்புறமாக ஏழு முறை வலம் வருவதாகும். ஹஜ்ருல் அஸ்வதிலிருந்து ஆரம்பித்து ஹஜ்ருல் அஸ்வதில் முடிக்க வேண்டும். தவாஃப் செய்யும் போது உளுவுடன் இருக்க வேண்டும்.

தவாஃப் செய்யும் முறை

1. ஹஜ்ருல் அஸ்வதின் பக்கம் சென்று அதை தனது வலது கையால் தொட்டு பிஸ்மில்லாஹி அல்லாஹு அக்பர் எனக் கூற வேண்டும். முடிந்தால் அக்கல்லை முத்தமிட வேண்டும். இயலவில்லை எனில் கல்லைத் தொட்ட தனது கையை முத்தமிட்டுக்கொள்ள வேண்டும். ஹஜ்ருல் அஸ்வதைத் தொடவும் முடியவில்லையெனில் அதை முன்னோக்கி அல்லாஹு அக்பர் எனக் கூறி தனது கை கொண்டு அதன் பால் சுட்டிக் காட்ட வேண்டும். கையை முத்தமிடக் கூடாது.

பின்பு கஅபதுல்லாவை தனது இடப் புறமாக்கி தவாஃபைத் தொடங்க வேண்டும். தான் விரும்பிய (திக்கு,) துஆக்களைக் கேட்கலாம். அல்லது தனக்குத் தெரிந்த குர்ஆன் வசனங்களை ஓதலாம்.

ஹாஜி தன் மொழியில் தனக்கும் தான் விரும்புவருக்கும் துஆச் செய்யலாம். இங்கு துஆ செய்வதற்கென குறிப்பான துஆக்கள் ஏதும் இல்லை.

2. ருக்னூல் யமானியை அடைந்து விட்டால், இயன்றால் அதைத் தொட்டு பிஸ்மில்லாஹி அல்லாஹு அக்பர் எனக் கூற வேண்டும். தனது கையை முத்தமிட கூடாது. இயலவில்லையெனில் தொடர்ந்து நடந்து கொண்டிருக்க வேண்டும். அதன் பக்கம் கையால் சுட்டிக்காட்டவோ தக்பீர் சொல்லவோ கூடாது. ருக்னூல் யமானிக்கும் ஹஜ்ருல் அஸ்வதுக்கும் இடையில்

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ

“ரப்பனா ஆத்தினா :.பித்துன்யா ஹஸனதன் வ:.பில் ஆகிரத்தி ஹஸனதன் வகினா அதாபன் நார்” எனக் கூற

வேண்டும். (பொருள்: எங்கள் இறைவா! எங்களுக்கு இவ்வுலகிலும் மறுவுலகிலும் நன்மையைத் தருவாயாக! நரக வேதனையிலிருந்து எங்களைக் காப்பாயாக! 2:201)

3. ஹஜ்ருல் அஸ்வதை அடைந்து விட்டால் வலது கையால் தொட வேண்டும். முடியவில்லையானால் அல்லாஹ் அக்பர் எனக் கூறி தனது கையால் சுட்டிக் காட்ட வேண்டும். இவ்வாறு செய்வதன் மூலம் தவாஃபின் ஏழு சுற்றுக்களில் ஒரு சுற்று முடிவடைந்து விடுகிறது. மீதமுள்ள சுற்றுக்களைப் பூர்த்தி செய்வதற்கு,

4. தொடர்ந்து வலம் வந்து கொண்டிருக்க வேண்டும். ஏழு சுற்றுக்களைப் பூர்த்தியாக்கும் வரை முதல் சுற்றில் செய்தது போலவே செய்ய வேண்டும். ஹஜ்ருல் அஸ்வதின் பக்கம் செல்லும் போதெல்லாம் தக்பீர் சொல்ல வேண்டும்.

இதுபோன்றே ஏழாவது சுற்றுக்குப் பின்னரும் தக்பீர் சொல்ல வேண்டும்.

முதல் மூன்று சுற்றுக்களில் தொங்கோட்டம் ஓடுவது சுன்னத்தாகும். மீதமுள்ள நான்கு சுற்றுக்களில் நடந்தே செல்ல வேண்டும். தொங்கோட்டம் என்பது கால் எட்டுகளை சுருக்கி வைத்து சற்று வேகமாக நடப்பதாகும். மேலும் இந்த தவாஃபில் மேல் துண்டின் நடுப் பகுதியை வலது அக்குளுக்குக் கீழ் வழியாகக் கொண்டு வந்து இரு ஓரங்களையும் இடது தோள் புஜத்தின் மீது போட்டுக் கொள்ள வேண்டும். வலது தோள் புஜம் மட்டும் திறந்திருக்க வேண்டும். இதுவும் சுன்னத்.

தொங்கோட்டமும் துண்டை இவ்வாறு போட்டுக் கொள்வதும் உம்ரா அல்லது ஹஜ் செய்பவர் மக்காவுக்கு வரும்போது செய்யக்கூடிய முதல் தவாஃபில் மட்டும்

தான்.மேலும் இவ்விரண்டும் ஆண்களுக்கு மட்டும் தான்.

தவாஃபுக்குப் பின்னர்

தவாஃபுக்குப் பின்னர் மகாம் இப்றாஹீ முக்குப் பின்னால்-தனக்கும் கஅபாவுக்கும் இடையே மகாம் இருக்கும் விதமாக நின்று இரண்டு ரக்அத்துகள் தொழுவது சுன்னத் ஆகும். தொழுவதற்கு முன் துண்டை இரண்டு தோள் புஜங்கள் மீதும் நெஞ்சின் மீதும் போட்டுக் கொள்ள வேண்டும்.

அப்படித் தொழும்போது முதல் ரக்அத்தில் குரத்துல் ஃபாத்திஹாவும் குல்யா அய்யுஹல் காஃபிருனும், இரண்டாவது ரக்அத்தில் குரத்துல் ஃபாத்திஹாவும் குல் ஹுவல்லாஹு அஹதும் ஓத வேண்டும். கடுமையான நெருக்கடியினால் மகாம் இப்றாஹீமுக்குப் பின்னால் நின்று தொழ

முடியவில்லையெனில் பள்ளியின் எந்த இடத்தில் வேண்டுமானாலும் நின்று தொழுது கொள்ளலாம். பிறகு ஸம் ஸம் தண்ணீரை வயிறு நிரம்ப-அதாவது அதிகமாகக் குடிப்பது சுன்னத்தாகும்.

ஸயீ செய்தல்

பின்பு ஸயீ செய்யுமிடத்திற்குச் சென்று ஸ.:பாவின் பக்கமாகச் செல்ல வேண்டும். அதை நெருங்கும்போது “இன்னஸ் ஸ.:பாவல் மர்வத மின் ஷஆயிரில்லாஹ்”

إِنَّ الصَّافَاَ وَالْمُرْوَةَ مِنْ شَعَائِرِ اللَّهِ

என ஓத வேண்டும். (பொருள்: ஸ.:பாவும் மர்வாவும் அல்லாஹ்வின் அடையாளச் சின்னங்களில் உள்ளவையாகும். -2:158) கஅபாவைக் காணுமளவு ஸ.:பாவில் ஏற வேண்டும். பின்பு கஅபாவை முன்னோக்கி

இரு கைகளையும் உயர்த்தி, அல்லாஹ் வைப் புகழ்ந்து விரும்பிய துஆ வைக் கேட்க வேண்டும். எவ்வாறெனில்

لَا إِلَهَ إِلَّا اللَّهُ وَاللَّهُ أَكْبَرُ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ يُخَيِّ وَيُمِيتُ وَهُوَ عَلَى كُلِّ شَيْءٍ قَدِيرٌ لَا إِلَهَ إِلَّا اللَّهُ وَحْدَهُ أَنْجَزَ وَعْدَهُ وَنَصَرَ عَبْدَهُ وَهَزَمَ الْأَحْزَابَ وَحْدَهُ

“லாஇலாஹ இல்லல்லாஹு வல்லாஹு அக்பர் லாஇலாஹ இல்லல்லாஹு வஹ் தஹு லாஷரீக்கலஹு லஹுல் முல்கு வலஹுல் ஹம்து யுஹ்யீ வயுமீத்து வஹுவ அலா குல்லி ஷையின் கதீர். லாஇலாஹ இல்லல்லாஹு வஹ்தா, அன்ஜஸ வ.தா, வநஸர அப்தா, வஹஸ மல் அஹ்ஸாப வஹ்தா” என்ற திக்ரை முதலில் ஒதி, நீண்ட நேரம் துஆச் செய்ய

வேண்டும். பின்பு மீண்டும் அந்த திக்ரை ஓதி நீண்ட நேரம் துஆ செய்ய வேண்டும். பின்பு மீண்டும் அந்த திக்ரை ஓதி பின்பு ஸஃபாவிலிருந்து இறங்கி மர்வாவை நோக்கி நடக்க வேண்டும்.

(திக்ரின் பொருள்: வணக்கத்திற்குரிய வன் அல்லாஹ்வைத் தவிர வேறு யாரும் இல்லை. அவன் தனித்தவன் அவனுக்கு யாததொரு இணையுமில்லை. ஆட்சி, அதிகாரம் அவனுக்குரியதே! புகழனைத் தும் அவனுக்கே! உயிர்ப்பிப்பவனும் மரணிக்கச் செய்பவனும் அவனே! அவன் அனைத்தின் மீதும் ஆற்றலுள்ளவன். வணக்கத்திற்குரியவன் அல்லாஹ்வைத் தவிர வேறு யாரும் இல்லை. அவன் தனித்தவன். தன் வாக்குறுதியை நிறைவேற்றியவன். தன் அடியாருக்கு உதவி

யவன். எதிரிப் படையினரைத் தோல்வியுற் செய்தவன் அவன் மட்டுமே!)

ஸஃபா மர்வாவுக்கு இடையிலுள்ள பச்சைத் தூணை அடைந்தால் மறு பச்சைத் தூணை அடையும் வரை முடிந்த அளவு விரைந்து (தொங்கோட்டமாகச்) செல்வது சுன்னத்தாகும். இப்படிச் செய்யும் போது யாருக்கும் தொந்தரவு கொடுக்கக்கூடாது என்பது நிபந்தனை ஆகும். விரைந்து செல்வது ஆண்களுக்கு மட்டுமே பெண்களுக்கல்ல.

மர்வாவை அடைந்ததும் அதில் ஏறிகிப்லாவை முன்னோக்கி கைகளை உயர்த்தி ஸஃபாவில் செய்யதது போல் (திக்ரு, துஆ) செய்ய வேண்டும். இவ்வாறு செய்து விட்டால் ஸயீக்குரிய ஏழு சுற்றுக்களில் ஒன்றை முடித்து விட்டார். திக்ரு,

துஆவுக்குப் பின்னர் மர்வாவிலிருந்து ஸ.பாவை நோக்கிச் செல்ல வேண்டும். இரண்டு பச்சைத் தூண்களுக்கிடையே தொங்கோட்டம் ஓடவேண்டும். ஸ.பாவை நெருங்கும்போது “இன்னஸ் ஸ.பா வல் மர்வத மின் ஷஆயி ரில்லாஹ்” என்று கூறக்கூடாது. முதன் முதலில் ஸ.பாவை நெருங்கும்போது மட்டுமே அவ்வாறு கூற வேண்டும். இது இரண்டாவது சுற்றாகும்.

ஸ.பாவில் முன்னர் செய்ததுபோலவே செய்து கொள்ள வேண்டும். ஸய்யின் இடையில் அதிகமதிகம் துஆ (திக்ரு, குர்ஆன் ஒதுதல் என)செய்து கொள்வது சுன்னத்தாகும். இவ்வாறு ஏழு சுற்றுக்க ளையும் செய்து முடிக்க வேண்டும். ஏழாவது சுற்று மர்வாவில் முடியும்.

ஸயீ செய்த பிறகு தலை முடியை முழுவதும் மழிக்க வேண்டும். அல்லது முழுவதும் குறைக்க வேண்டும். என்றாலும் மழிப்பதே சிறந்தது. ஆனால் பெண்கள்தம் அனைத்து முடிகளிலிருந்தும் விரல் நுனி அளவிற்கு (சுமார் 3 செ.மீ) வெட்ட வேண்டும். இதன் பிறகு உம்ராவிலிருந்து விடுபட வேண்டும். இதுவே உம்ரா செய்யும் முறை.

உம்ராவின் ரூகூன்கள்

(முதன்மை நிலைக் கடமைகள்)

1. இஹ்ராம்
2. தவாஃப்
3. ஸயீ

இவற்றில் ஏதேனும் ஒன்றை ஒருவர் விட்டால் அதை நிறைவு செய்யாத வரை அவரது உம்ரா பூர்த்தியாகாது.

உம்ராவின் வாஜிபுகள்

(இரண்டாம் நிலைக் கடமைகள்)

1. எல்லையில் இஹ்ராம் செய்தல்
2. தலை முடியை மழித்தல் அல்லது குறைத்தல்.

இவற்றில் ஏதேனும் ஒன்றை ஒருவர் விட்டால் அவர் குர்பானி கொடுக்க வேண்டும். அதன் இறைச்சியை ஹரம் பகுதியிலுள்ள ஏழைகளுக்குப் பங்கிட வேண்டும்.